



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ७ अंक २५ (संयुक्तांक ३२९) ने.सं. ११३८ पोहेलागा आमै बुधवा: २०७४ माघ ०३ गते बुधवार (Jan17, 2017)

मूल्य रु.१०/- पृष्ठ १४

चाँडै आउँदैछौं भत्केपाटीमा



मोबिल्याण्ड ईलेक्ट्रोनिक प्रा.लि.

बुद्ध शिक्षामा कर्म र कर्मको विपाक



पूर्णमान महर्जन

साधारण अर्थमा कर्म भन्नाले काम/क्रियालाई जनाउँदछ। तर कर्म भनेको वास्तवमा चेतना हो। नियतपूर्ण क्रियाहरू या क्रियाकलापहरू कर्म हुन्। भगवान् बुद्धले समय समयमा भिक्षुहरूलाई आज्ञा गर्नुहुन्थ्यो “चेतनाहं भिक्षवे कम्मं वदामि” अर्थात् भिक्षुहरू! चेतनालाई नै कर्म भनेर भन्दछु। यसैले प्राणीमा उत्पन्न हुने जुन चेतना छ, त्यसलाई कर्म भनिन्छ। राम्रो चेतनालाई कुशल र नराम्रो चेतनालाई अकुशल कर्म भनिन्छ। शरीर बाट हुने कायकम्म, वचनबाट हुने वचीकम्म र मनबाट हुने मनोकम्म कर्महरू हुन्। अज्ञानमा भएका कामलाई कर्म भनिदैन। स्वास फेर्दा, खाना खाँदा, बाटोमा हिड्दा इच्छाविना स-साना प्राणीहरू मर्ने गर्दछन् र यहाँ चेतनाले कार्य नगर्ने हुनाले यसलाई कर्मको रूपमा लिइदैन।

बुद्धशिक्षा अनुसार कुनै पनि व्यक्तिको जीवनकालमा घटित घटनाहरू र मृत्यु पछि प्राप्त हुने जीवन उसको आफ्नो कुशल अकुशल कर्मद्वारा पूर्णतः निर्देशित र निर्धारित हुन्छ। कर्ममा फरक परे अनुसार मानिसको शारीरिक वनावट, भौतिक सम्पत्ति एवम् आध्यात्मिक गुण धर्ममा फरक फरक हुन्छ। यस सम्बन्धमा एकपटक शुभ माणवक भन्ने

ब्राम्हणले भगवान् बुद्धलाई सोधेका थिए “भो भौतम! के हेतु, के प्रत्ययले मानिसहरू कोही उच्च, कोही नीच, कोही दिर्घायु, कोही अल्पायु, कोही निरोगी, कोही रोगी, कोही राम्रो, कोही नराम्रो, कोही महाशक्ति, कोही शक्तिहीन, कोही बुद्धिमान, कोही बुद्धिहीन हुन्छन्?” भगवान्ले उनलाई जवाफमा भन्नुभएको थियो—

“सब्बे सत्ताकम्मस्सका, कम्मदायद, कम्मयोनी, कम्मबन्धु, कम्मपटिसरणा, यं कम्मं, करिस्सन्ति कल्याणं वापावकं वा तस्स दायादा भविस्सन्ति” अर्थात् सत्वप्राणीका लागि कुशल अकुशल कर्म नै उसको सम्पत्ति हो, कर्म नै अंशभागी हो, कर्म नै योनि हो, कर्म नै बन्धु हो, कर्म नै शरण हो र कल्याण या पापकाम नै उसको पछिको दायादा हो। तर मानिसहरू भन्ने गर्दछ “कर्म कहाँ जम्मा भएर रहेको हुन्छ? वायु कहाँ जम्मा भएको हुन्छ? आगो कहाँ जम्मा भएको हुन्छ? रुखले फलहरू फलाउँदा फलहरू रुखभित्रै कहाँ भएका हुन्छन्?” जव अवस्थाहरू पैदा हुन्छन् तब वायु बहन्छ, आगो बन्छ र फलहरू देखा पर्दछन्। त्यस्तै नै अवस्था देखा परेपछि कर्मको शक्ति आफै प्रकट हुन्छ। यसैले

“यादिसं वपते बीजं, तादिसं हरते फल

कल्याणकारी कल्याणं, पापकारी चपापकं”

अर्थात् जस्तो बीउ छ, त्यस्तै प्रकारको फल फल्दछ। कल्याण गर्नेलाई कल्याण हुन्छ भने पाप गर्नेले पाप कै फल भोग्दछ।

ब्रह्माण्ड/अन्तरीक्ष भरिमा अनन्त चक्रवालहरू छन्।

स्थविरवादी परम्पराको बुद्धधर्मानुसार १ चक्रवालमा प्राणीहरूका लागि ३१ वटा लोक/भूमिहरू छन्। ब्रह्मलोक २० वटा (रूप १६ र अरूप ४), देवलोक ६ वटा, अपाय/दुर्गति ४ वटा र १ वटा मनुष्य भूमिहुन्। तीलोक/भूमिहरूमा रहने प्राणीहरू दिनपछि रात अनि रातपछि दिनको सुरुवात भएजस्तै मृत्यु/पतन निश्चित हुन्छ, अवश्यम्भावीहो। आध्यात्मिक चिन्तन र धर्मानुसार मरण पछि पुनर्जन्म हुनु स्वभाविक धर्म हो, नियम हो। मनुष्यको मरणपछि कहाँ कुन लोकमा पुनर्जन्म हुन्छ भन्ने कुरा अहिलेसम्म अध्ययनकै विषय बनेको छ। तर बुद्धशिक्षा अनुसार सामान्यतः प्राणी हत्या गर्ने, अदत्तदान लिने, आफ्ना पुरुष स्त्रीदेखि परपुरुष वा पर स्त्रीसंग सहवास गर्ने, असत्य बोल्ने, सुरापान गर्नेहरू ४ अपायमध्ये कुनै एक गतिमा उत्पन्न हुन्छन् जहाँ प्राणीहरू साढे दुःख, कष्ट र पीडामा रहन्छन्। मानिसहरू जसले आफूले सक्दो दान प्रदान गर्दछन्, जसले पञ्चशीलको पालन गर्ने र आफ्नो प्राणको बाजी राखेर पनि शील उलंघन नगर्ने पुद्गलहरू मृत्युपछि सामान्यतः कुनै न कुनै देवलोकमा पुनर्जन्म ग्रहण गर्दछन्। उदाहरणार्थ भगवान बुद्धको समयमा श्रावस्तीनगर मा आफूले पनि दानप्रदान गर्ने र अरुलाई पनि दानप्रदान एवम् शुभकर्ममा उत्साह, हौसला एवम् प्रोत्साहन गर्ने एकजना धम्मिक (धार्मिक) उपासक थिए। पछि उनको आयु संस्कार क्षयभई मृत्युको समयमा ६ देवलोकबाट ६ वटा रथहरू आकाशमा आएर देवताहरूले

हाम्रो देवभवनमा उत्पन्न होऊ, हाम्रो देवभवनमा उत्पन्न होऊ भनी भन्न थाले। ६ देवलोकमध्ये सबै बोधिसत्वहरू र बुद्धका माता पिताहरू रहेको तुषित भवन रमणीय भएको हुनाले धार्मिक उपासकले प्राण त्याग गरी तुषित भवनबाट आएको रथमा प्रतिष्ठित भए।

कोही कोही च्युति/मृत्युको समय सम्म ध्यान भावनामा रहेर प्राण त्याग गर्दछन्। यसरी ध्यान भावनामा रहेर प्राण त्याग गर्ने पुद्गलहरू ब्रह्मलोकमा उत्पन्न हुन्छन्। पुद्गलहरू अरूप ब्रह्मलोकमा उत्पन्न हुने गर्दछन्। बुद्धत्व प्राप्तिको ७ हप्तापछि भगवान् बुद्धले सर्वप्रथम धर्मोपदेश दिनको लागि उपदेश चाँडै बुझ्ने व्यक्ति खोज्नु हुदाँ आलार कालाम १ हप्ताअघि र उद्दकराम पुत्र १ दिनअघि मात्र मृत्यु भएर हजारौं हजार कल्प आयु भएको अरूप ब्रह्मलोकमा उत्पन्न भइसकेको व्यहोरा थाहा पाउनु भयो। पछि उनीहरू त्यहाँबाट च्युतभई संसारको दुःखचक्रमा फेरि फस्ने भएकोले दुबैलाई ठूलो हानि र क्षतिभयो (महाजानियो) भन्ने विषादशब्द व्यक्तगर्नुभयो। अष्टसमापत्ति ध्यान लाभिकाल देवल तपस्वी (असितम्भ), जसले शुद्धोदनको राजदरवार मा गएर आफ्नो दिव्यचक्षुले विचार गरी निश्चयपनि सिद्धार्थ गौतम पछि बुद्ध हुन्छ भन्ने व्याकरणका साथ मुसुक्क हाँसे, को पनि मृत्यु पश्चात अरूपब्रह्मलोकमा उत्पन्न भएको कुरा ग्रन्थमा उल्लेख छ।

अतीतले वर्तमानको स्वरूप तयार गर्दछ भने अहिले गरेको कर्मले अनागतमाफल पैदा गर्ने हुन्छ। त्यसैले सामान्यतः कुशला कुशलकर्मले ब्रह्मलोक, देवलोक या मनुष्य भूमिमा पुनर्जन्म हुन्छ भने अकुशलले दुर्गति/अपायमा पैदा हुन्छ। हामीले पनि पूर्वजन्ममा केही न केही कुशल, पुण्य कार्यहरू गरेर आएको हेतुले यस जन्ममा मनुष्य भएर जन्मने सौभाग्य मिलेको हुनुपर्दछ। पूर्वजन्मको हेतुको कारणले कोही मानिस सुन्दर हुन्छन् त कोही कुरूप अनि अपांग पनि। कोही धनी हुन्छन्, कोही गरिब र कोही भिन्न भिन्न चरित्र लिएर जन्मिन्छन्। व्यक्तिको नाम रूपमा कर्मको अधिक महत्वपूर्ण भूमिका रहन्छ। रूपमा वातावरणको पनि प्रभाव रहन्छ। यस अर्थले जन्म पूर्वजन्मको कर्मको फलहो। यहाँ हेक्का राख्नु पर्ने कुरा के हो भने मरणासन्न समयमा च्युतिचित्तको पतनपछि त्यस जीवनको अवधि अन्त्य हुन्छ र अर्को नयाँ पुनर्जन्मका लागि प्रतिसन्धि चित्तउत्पत्ति हुन्छ, जसलाई नयाँ जीवनको प्रथमचित्त भनिन्छ। च्युतिचित्त हुनुभन्दा केही अघि उत्पत्ति हुने कुशल या अकुशलचित्त नै मुख्यतः अर्को जन्ममा पुनर्जन्म गराउने हेतु हुन्छ। यस अवस्थाको चित्तकुशल भइदिने पुनर्जन्म सुखमय रहन्छ भने अकुशल भएको खण्डमा पुनर्जन्म दुःखमय हुन्छ। यसैले मृत्युशैयामा रहेको व्यक्तिलाई कुशल चित्तप्राप्त गर्न सघाउन भिक्षुहरूलाई पाठ गर्न निम्त्याउने चलन बुद्धको पालादेखि रहेको देखिन्छ। किनभने मरणासन्न कालमा व्यक्तिको शारीरिक एवम् मानसिक बल हीनहुने हुनाले

उसको आफ्नो चिन्तनलाई नियन्त्रणमा राख्ने कुरा सम्भव हुँदैन। धम्मिकउपासकको मरणासन्न समयमा पनि पाठ गराउन तथागतशास्ताले ८ जना भिक्षुहरू पठाउनु भएको थियो। जवसम्म कुनै व्यक्तिमार्ग र फलमा पुगेको हुन्न, तबसम्म त्यो व्यक्तिको पुनर्जन्म सुखमय या सुगतिमा नै हुन्छ भनेर निश्चित र यकिन गर्न सकिदैन। किनभने मानिसले जीवनमा धेरै पुण्य कार्यहरू गरेको भए तापनि पुर्वजन्मको गरु अकुशल कर्मले अर्को पुनर्जन्म अपायगतिमा आकर्षित हुन सघाउने गर्दछ।

बुद्धधर्मानुसार एक जीवनबाट अर्को जीवनमा पुनर्जन्म लिनजाने वा सन्ने कुनै आत्मा छैन। प्रतिसन्धिचित्त भनेको विगत जीवनको अन्तिम च्युतिचित्तदेखि भिन्नै कुरा हो। तर यसको उत्पत्तिको कारण भने अधिल्लो जीवनको च्युतिचित्तहो। वर्तमान जीवनको प्रतिसन्धिचित्तले अधिल्लो जन्मको च्युतिचित्तको अनुगमन गर्ने गर्दछ। पहिलेकाप्रकृतिहरू, स्वभावहरू, मनोवृत्तिहरू प्रतिसन्धिचित्तमा सुसंस्कृत हुन्छन्। यसरी कर्मको विपाकले एक जन्मपछि निरन्तर, अविचल, अविच्छिन्न र अटुट रूपमा निर्वाणको गन्तव्यमा नपुगेसम्म पुनर्जन्म भइरहन्छन्। त्यसैले महाकारुणिक शास्ताले भिक्षुहरूलाई भन्नुभएको छ (“भिक्षुहरू एक कल्पभरी मात्र भिन्न भिन्न योनिमा जन्मेको एकै व्यक्तिको हाडहरू कहीं एउटा ठाँउमा जम्मा गरिने हो र त्यो नष्ट नहुने हो भने यसको राशी वेपुल्लपर्वत (मगधस्थित) को बराबर हुन जान्छ। भिक्षुहरू “तसर्थ सम्पूर्ण संस्कारबाट विरक्त रहनु पर्दछ, विमुक्त हुनु पर्दछ।”

Kirtipur Eye Care Center

प्रत्येक दिन आँखा जाँच गरिन्छ

समय: साँझ ४ बजेदेखि ६:३० सम्म

प्रत्येक शनिवार विशेष आँखा जाँच गरिन्छ।

समय: विहान ८ बजेदेखि ९ बजे सम्म

डाक्टरको पूर्जि अनुसार चशमा बनाइन्छ।

हरेक Brand को चशमा पाइन्छ।

साथै Contact Lens पाइन्छ।

ठेगाना: नयाँ बजार हाइस बस पार्क

फोन नं. ४३३१७२४, मो. ९८४१३७३९५५

कीर्तिपुर बैद्य पसल

यहाँ सम्पूर्ण पूजा सामाग्रीहरूका साथै सुत्केरी मसला पनि पाइन्छ।

कीर्तिपुर बैद्य पसल
पाँगा दोबाटो, इमेज स्टुडियोको पछाडि

फोन नं. ०१-४३३४९२६



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ७ अंक २५ (संयुक्तांक ३२९) ने.सं. ११३८ पोहेलागा आमै बुधवा: २०७४ माघ ०३ गते बुधवार (Jan 17, 2017)

मूल्य रु.१०/- पृष्ठ १४

सरकारै पिच्छे प्रदेश प्रमुख फेरिने संकेत

देउवा सरकारले नियुक्ति गर्ने प्रदेश प्रमुख फेरिने एमालेको दाउ



कीर्तिपुर सन्देश साप्ताहिक/

नेपालको राजनीतिमा अब प्रदेश प्रमुख नियुक्ति र प्रदेशको राजधानी कुन स्थानमा राख्ने भन्ने विषयमा केन्द्रीत बनेको छ। प्रदेश प्रमुख नियुक्ति समयमै नहुने हो भने अब राष्ट्रियसभाको निर्वाचन प्रभावित हुने देखिन्छ। राष्ट्रियसभाको निर्वाचन नभएको अवस्थामा नयाँ सरकार बन्ने अवस्था आउदैन। त्यसैले प्रदेश प्रमुख नियुक्तिको सवालमा नै राजनीतिक बहस भइरहेको छ।

प्रतिनिधिसभा र प्रदेशसभाको निर्वाचनको पारम्विक परिणाम आउनासाथै एमालेका अध्यक्ष केपी शर्मा ओलीले देउवा सरकारले नियुक्ति

गर्ने प्रदेश प्रमुखको हातबाट आफ्ना सांसदहरूले सपथ ग्रहण गर्न गरिदैन भन्दै सार्वजनिक रूपमा अभिव्यक्ति दिएका कारणले पनि नेपालको राजनीतिमा अहिले आएर प्रदेश प्रमुख नियुक्तिको सवालमा समस्या समाधान गर्न कठिन भएको विश्लेषण गर्न थालिएको छ।

राष्ट्रियसभाको निर्वाचन गरेपछि मात्र नयाँ सरकार बन्ने र राष्ट्रियसभाको निर्वाचनका लागि सातै प्रदेशमा प्रदेश प्रमुख नियुक्ति गर्नुपर्ने बाध्यकारी अवस्था छ। प्रदेश प्रमुख नियुक्ति गरेपछि मात्र प्रदेशका जेष्ठ सदस्यलाई प्रदेश प्रमुखले सपथ ग्रहण गराउने र जेष्ठ सदस्यले प्रदेशका अन्य

सदस्यहरूलाई सपथ ग्रहण गराएपछि मात्रै राष्ट्रियसभाको निर्वाचनमा भाग लिन पाउने भएका कारण प्रदेश प्रमुख नियुक्ति तत्काल गर्नुपर्नेको हो। प्रदेश प्रमुख नियुक्तिका लागि देउवा सरकार ले प्रयास गरे तापनि एमालेले भने सहमति नदिएका कारण सरकारलाई समस्या भएको छ।

सरकारको प्रतिनिधिको रूपमा रहने सेरोमोनियल पद प्रदेश प्रमुखको सवालमा अब कांग्रेसले संघीय समाजवादी फोरम नेपाल र राष्ट्रिय जनता पार्टीसँग सहमति गर्दै निर्णय गर्ने संभावना बढेको छ। कांग्रेसले राजपा र फोरमलाई प्रदेश प्रमुख एउटा एउटा दिने र अन्य पाँच प्रदेशमा भने

कांग्रेसकै मान्छेलाई नियुक्ति गर्ने योजना बनाएको छ।

उता एमालेले भने अहिलेको अवस्थामा सहमति गऱ्यो भने कमिमा राष्ट्रिय दलको हिसावले कांग्रेस, फोरम र राजपालाई एक एक जना मात्र प्रदेश प्रमुख दिनुपर्ने पनि आफूहरूलाई जम्मा चार जना मात्र हुने र त्यसमा पनि माओवादी केन्द्रको पनि भाग पर्ने भएका कारण अहिले सहमति नगरे नै राम्रो हुने र आफ्नो नेतृत्वको सरकार बनेपछि सातै जना आफूहरूले नियुक्ति गर्न पाउने साथै माओवादी केन्द्रलाई दुई वटा प्रदेश दिएतापनि आफ्नो भागमा पाँचवटा पर्ने विश्लेषण गर्दै एमाले राजनीतिक सहमतिमा

नगएको स्पष्ट हुन आउँछ। यसरी नै राजनीति दाउ पार्टीहरूले खोज्दै जाने हो भने अब प्रदेश प्रमुख जस्तो गरि मामय पद पनि मन्त्री नियुक्ति गर्ने र विभिन्न पदमा राजनीतिक नियुक्ति गर्ने जस्तै सरकारै पिच्छे परिवर्तन हुदै जाने अवस्था आउन सक्छ।

सरकारको प्रतिनिधि भएका कारण सरकारले जुनसुकै बेलामा पनि नियुक्ति गर्न सकिने भएका कारण अबको राजनीतिमा प्रदेश प्रमुख नियुक्तिलाई राजनीतिक नियुक्तिको रूपमा बुझ्न बाध्य हुने अवस्था आएको देखिन्छ। यस्तो अवस्था आएमा जनताले राजनीतिक पार्टीहरूप्रति अझ अविश्वासको वातावरण पैदा हुन्छ।

WHERE YOUNG MINDS GROW

SHEMROCK SIMRIK

Int'l Pre-School

India's 1 Playschool Chain

SHEMROCK SIMRIK

Admission Open

For

PLAY GROUP

Best and No. 1 Montessori School

Limited Seats Only

Contact : Nayabazar, Bahiri Gaun, Kirtipur-17, Ph. : 4-330646, 9841353526

कानुनी सल्लाहकार
ज्ञानबहादुर महर्जन
प्रकाशक
नजरराम महर्जन
(९८४१४०१०७७)
सम्पादक
श्रीकृष्ण महर्जन
सह सम्पादक
नजरराम महर्जन
काठमाण्डौ जि. प्र. का दर्ता नं. २११ -२०६७/०६८

प्रबन्धक
निरजमान सिंह
वेभसाइट व्यवस्थापन
राज श्रेष्ठ
प्रेस: द्वीन प्रेस, कीर्तिपुर, काठमाण्डौ
कार्यालय: निखासी टोल: कीर्तिपुर नपा-३
फोन नं.: ४३३३००७
kirtipur_sandesh@live.com
http://kirtipursandesh.blogspot.com

सम्पादकीय

प्रदेश प्रमुख नियुक्तिको सवाल

मंगलवार बस्ने तय भएको मन्त्रिपरिषद बैठक बुधवार का लागि स्थगित भएको छ । प्रधानमन्त्री शेरबहादुर देउवाले कांग्रेस नेताहरूसँग गरेको भण्डै चार घण्टा लामो छलफलपछि मंगलवारको लागि तय भएको मन्त्रिपरिषद बैठक स्थगित गरेका हुन् । प्रधानमन्त्री शेरबहादुर देउवाले सहमतिमै प्रदेश प्रमुख नियुक्ति गर्न संसदमा प्रतिनिधित्व गरेका प्रमुख ५ दलसँग नामावली मागे पनि एमालेले नाम नपठाउने भएपछि देउवालाई अप्ठ्यारो भएको हो । एमाले प्रदेश प्रमुख नियुक्ति प्रक्रियामा सहभागी नहुने भनपछि सरकारले सहमति हुने राजनीतिक दलहरूसँग भए पनि सहमति गरि अघि बढ्नुपर्ने बाध्यकारी अवस्था आएका कारण मंगलवार पनि मन्त्री परिषद्को बैठक समेत बस्ने अवस्था नआएको हो ।

चुनाव पछि राष्ट्रिय पार्टी बनेको एमाले र एमालेसँगै एकताको प्रक्रियामा सहभागी भइरहेको अर्को राष्ट्रिय पार्टी माओवादी केन्द्र हो भने यी दुई पार्टी प्रदेश प्रमुख नियुक्ति प्रक्रियाका लागि सहमतिमा नआउने अवस्थामा अन्य राष्ट्रिय दलहरू राष्ट्रिय जनता पार्टी र संघीय समाजवादी फोरम नेपालसँग सहमति गरि अघि बढ्नुपर्ने बाध्यकारी अवस्था आएको छ ।

यदि देउवा सरकारले प्रदेश प्रमुख समयमै नियुक्ति गर्न नसक्ने अवस्था आए राष्ट्रिय सभाको निर्वाचन समेत प्रभावित हुने र राष्ट्रिय सभाको निर्वाचन प्रभावित हुनु भनेको नयाँ सरकार बनाउन पनि ढिलो हुनु हो । अतः जनताको मतादेश अनुसार अघि बढ्ने हो भने जसरी भएपनि प्रदेश प्रमुखको नियुक्ति चाडै हुनुपर्छ र मुलुकले नयाँ सरकार पाउनु पर्छ । यसको लागि एमाले र माओवादी केन्द्रले पनि सकारात्मक भूमिका निर्वाह गर्नुपर्ने देखिन्छ ।

सांस्कृतिक, धार्मिक र प्राकृतिक सम्पदाको रक्षा

गरौं, राष्ट्रिय

स्वाभिमानको रक्षा गरौं ।



नेपाल सरकार

सूचना तथा सञ्चार प्रविधि मन्त्रालय

सूचना विभाग

अन्तर्राष्ट्रिय श्रम संगठन (आईएलओ) १६९ के हो ?-२

अगिल्लो अंकबाट

अन्तर्राष्ट्रिय श्रम संगठनले सन् १९८९ मा आदिवासी तथा जनजाति सम्बन्धी महासन्धि (आई.एल.ओ. महासन्धि नं.१६९) लाई पारित गर्‍यो । नेपालले सन् २००७ को सेप्टेम्बरमा यस महासन्धिलाई अनुमोदन गरेर नेपाल दक्षिण एशियाकै पहिलो र समग्र एशिया प्यासिफिक क्षेत्रमा दोश्रो राष्ट्र बनेको छ । यस महासन्धि १६९ मा आदिवासीहरूको जमीन र प्राकृतिक स्रोतसाधन माथिको अधिकार, शिक्षा, सञ्चार, सामाजिक सुरक्षा, स्वास्थ्य, व्यावसायिक प्रशिक्षण, भर्ना, रोजगारीको अवस्थामा अधिकार जस्ता प्रावधानहरू समेटिएका ४४ धाराहरू छन् । यी धाराहरूमा के के छ त जानकारी दिन यहाँ क्रमश प्रकाशित गर्दै जानेछु ।

भाग १ सामान्य नीति धारा ९ :

१.राष्ट्रिय कानून प्रणाली तथा अन्तर्राष्ट्रिय रुपमा मान्यताप्राप्त मानव अधिकारसंग अनुकूल भएको हदसम्म सम्बन्धित जनताहरूबाट आफ्ना सदस्यहरूले गरेको कसुरलाई नियमित गर्ने सम्बन्धमा परम्परागत रुपमा अभ्यास हुँदै आएका विधिहरूको सम्मान गरिने छ ।

२. दण्ड सजायका व्यवस्था सम्बन्धी यी जनताका परम्पराहरूलाई त्यस्ता मुद्दाहरू हेर्ने अधिकारी तथा अदालतहरूले ध्यान दिनेछन् ।

धारा १०

१. यी जनताका सदस्यहरू उपर सामान्य कानूनले व्यवस्था गरेको दण्ड सजाय लागू गर्दा निजहरूको आर्थिक, सामाजिक तथा सांस्कृतिक विशिष्टताहरू लाई ध्यान दिइनेछ ।

२. कारागारमा बन्द गर्ने बाहेकका दण्ड सजायका विधिहरूलाई प्राथमिकता दिइनेछ ।

धारा ११

कानूनले सम्पूर्ण नागरिकहरूको हकमा लागू हुने गरी तोकेको अवस्थामा बाहेक, पारि श्रमिक भुक्तानी गरी वा नगरी सम्बन्धित जनताका सदस्यहरू बाट अनिवार्य रुपमा कुनै पनि किसिमले वैयक्तिक सेवा लिने कार्यलाई कानूनद्वारा निषेधित र दण्डनीय कार्य मानिनेछ ।

धारा १२

सम्बन्धित जनताको अधिकारहरूको दुरुपयोग भएको विरुद्धमा यस्ता अधिकारहरूको प्रभावकारी कार्यान्वयनको लागि निजहरूले व्यक्तिगत रुपमा वा आफ्ना प्रतिनिधिमूलक निकायहरू मार्फत कानूनी कारवाही चलाउन सक्ने गरी निजहरूको अधिकार सुरक्षित गरिनेछ । यी जनताका सदस्यहरूले आवश्यक भएको अवस्थामा अनुवादको माध्यम बाट वा अन्य प्रभावकारी माध्यम बाट निजहरूले कानूनी कारवाही बुझ्न सकेको र निजहरूलाई बुझ्न सकिएको कुरा सुनिश्चित गर्ने उपायहरू अपनाइनेछन् ।

भाग २ भूमि धारा १३

१. महासन्धिको यस भागका व्यवस्थाहरू लागू गर्दा सरकारहरूले सम्बन्धित जनताका संस्कृति र आध्यात्मिक मूल्यहरूको लागि अवस्थानुसार निजहरूले ओगटेका वा अन्य कुनै पनि किसिमले प्रयोग गरेका भूमि वा इलाकासंग वा दुवैसंग निजहरूको सम्बन्धको र खासगरी यस सम्बन्धको सामूहिक पक्षको विशेष महत्वलाई सम्मान गर्नेछन् ।

२. धारा १५ र १६ मा प्रयुक्त भूमि भन्ने शब्दले सम्बन्धित जनताले ओगटेका वा अन्य किसिमले प्रयोग गरेका क्षेत्रहरूको समग्र वातावरणलाई समेट्ने इलाकाको अवधारणा समेटलाई जनाउनेछ ।

धारा १४

१. सम्बन्धित जनताले परम्परागत रुपमा ओगट्दै आएको भूमिमा निहित निजहरूको स्वामित्व र भोगाधिकारलाई मान्यता दिइनेछ । यसका अतिरिक्त, सम्बन्धित जनताहरूले एकलौटी रुपमा प्राप्त गरेका भूमि प्रयोग गर्ने निजहरूको अधिकारको रक्षा गर्न को लागि उपयुक्त अवस्थाहरूमा उपायहरू अपनाइनेछन् । यस सम्बन्धमा फिर्न्ते जनता र घुमन्ते किसानहरूको अवस्था उपर विशेष ध्यान दिइनेछ ।

२. सरकारहरूले सम्बन्धित जनताहरूले परम्परागत रुपमा ओगटेको भूमि पहिचान गर्न तथा निजहरूको स्वामित्व र भोगाधिकारको प्रभावकारी संरक्षणको प्रत्याभूति दिन आवश्यक कदमहरू चाल्नेछन् ।

३. सम्बन्धित जनताहरूले गरेका भूमि सम्बन्धी दावीहरू समाधान गर्न राष्ट्रिय कानून प्रणालीमा पर्याप्त कार्यविधिहरूको व्यवस्था गरिनेछ ।

धारा १५

१. सम्बन्धित जनताका भूमि सम्बन्धी प्राकृतिक स्रोतहरूको अधिकारलाई विशेष रुपमा सुरक्षित गरिनेछ । यस्ता अधिकारहरूमा यस्ता स्रोतहरूको उपयोग, व्यवस्थापन र संरक्षणमा सहभागी हुने यी जनताको अधिकार समेत समावेश छ ।

२. खनिज पदार्थ वा अन्य भूमिगत स्रोतहरूको स्वामित्व वा भूमि सम्बन्धी अन्य स्रोतहरूको अधिकार राज्यमा निहित रहने अवस्थामा राज्यले यस्ता जनताका भूमि सम्बन्धी यस्ता स्रोतहरूको अन्वेषण वा उपयोगका लागि कुनै पनि कार्यक्रम संचालन गर्दा वा संचालन गर्ने अनुमति दिनु पूर्व निजहरूको हितमा प्रतिकूल प्रभाव पर्ने वा नपर्ने र पर्ने भए कुन हदसम्म प्रतिकूल प्रभाव पार्नसक्ने हो सो कुरा निर्धारण गर्ने उद्देश्यले यी जनताहरूसँग परामर्श गर्ने कार्यविधिहरू स्थापित गर्ने वा कायम राख्नेछ । सम्बन्धित जनताहरू संभव भएसम्म यस्ता कामकारवाहीबाट हुने लाभमा सहभागी हुनेछन् र यस्ता कामकारवाहीहरूको कारणबाट आफूलाई कुनै हानी, नोक्सानी हुन गएमा निजहरूले सो वापत मुनासिव क्षतिपूर्ति प्राप्त गर्नेछन् ।

धारा १६

१. यस धाराका देहायका प्रकरणहरूको अधिनमा रही, सम्बन्धित जनताहरूले ओगटेको भूमिबाट निजहरूलाई हटाइने छैन ।

२. अपवादजनक उपायको रुपमा यस्ता जनताहरूको ठाउँसारी आवश्यक देखिएको अवस्थामा निजहरूको स्वतन्त्र र सुसूचित सहमति लिएर मात्र यस्तो ठाउँसारी गरिनेछ । निजहरूको सहमति प्राप्त गर्न नसकिने भएमा सम्बन्धित जनताको प्रभावकारी प्रतिनिधित्वको लागि मौका दिनु पर्ने व्यवस्था तथा उपयुक्त भएमा सार्वजनिक जांचबुझ गर्ने समेत व्यवस्था गर्ने राष्ट्रिय कानून र नियमहरूबाट स्थापित उपयुक्त कार्यविधिहरू अवलम्बन गरेर मात्रै त्यस्तो ठाउँसारी गरिने छ ।

३. जहाँजहिले संभव हुन्छ, यी जनताहरूलाई ठाउँसारी गर्नुपर्ने कारणहरू समाप्त हुने वित्तिकै निजहरूको परम्परागत भूमिमा फर्कन पाउने अधिकार हुनेछ ।

४. त्यसरी फर्कन सम्भव नभएको अवस्थामा सम्झौतामा निर्धारण भए वमोजिम वा यस्तो सम्झौता नभएको अवस्थामा उपयुक्त कार्यविधिहरू अनुसार, यी जनताहरूलाई सम्पूर्ण संभावित अवस्थाहरूमा निजहरूको वर्तमान आवश्यकता र भावी विकासको लागि व्यवस्था गर्न उपयुक्त र कम्तिमा निजहरूले पहिले ओगटेका भूमिको गुणस्तर र कानूनी हैसियत सरहको भूमि उपलब्ध गराइनेछ । सम्बन्धित जनताहरूले मौद्रिक वा जिन्सी क्षतिपूर्तिलाई प्राथमिकता दिएकोमा निजहरूलाई उपयुक्त जमानतमा त्यसरी क्षतिपूर्ति उपलब्ध गराइनेछ ।

५. यसरी ठाउँसारी भएका जनताहरूलाई त्यसबाट हुन गएको कुनै पनि हानी वा नोक्सानी वापत पूर्ण रुपमा क्षतिपूर्ति उपलब्ध गराइनेछ ।

धारा १७

१. सम्बन्धित जनताहरूले निजहरूका सदस्यहरूलाई भूमि सम्बन्धी अधिकार हस्तान्तरण गर्न स्थापित गरेका कार्यविधिहरूलाई सम्मान गरिनेछ ।

२. आफ्नो समुदाय बाहिर निजहरूको भूमि विक्री गर्ने वा अन्य तरिकाले हक हस्तान्तरण गर्ने निजहरूको सक्षमताका सम्बन्धमा विचार गर्दा सम्बन्धित जनताहरूसँग परामर्श गरिनेछ ।

३. यी जनताहरूको भूमिको स्वामित्व, भोगचलन वा उपयोग प्राप्त गर्न निजहरूसँग असम्बन्धित व्यक्तिलाई यी जनताहरूको परम्परा वा निजहरूको सदस्यले कानून नबुझेको कारणबाट पाउने नाजायज फाईदा लिनबाट रोक लगाइनेछ ।

धारा १८

सम्बन्धित जनताहरूको भूमिको अनधिकृत अतिक्रमण वा भोग गरे वापत कानूनद्वारा पर्याप्त दण्ड सजायको व्यवस्था गरिनेछ र यस्ता कसूरहरू रोकन सरकारहरूले उपायहरू अपनाउनेछन् ।

क्रमश

शुभसेवा बचत तथा ऋण सहकारीको नवौं साधारण सभा



कीर्तिपुर सन्देश /

स्थापना भएको थोरै समयमा आफ्नो पहिचान बनाउन सफल पाँगा धोकासीमा संचालित शुभसेवा बचत तथा ऋण सहकारी संस्था लि.को नवौं साधारण सभा जलविनायक चोभारमा सम्पन्न भएको छ। कार्यकारी प्रमुख अरुण डंगोलले संचालन गरेको उक्त सभामा संस्थाका अध्यक्ष बालकृष्ण श्रेष्ठको सभापतित्वमा प्रमुख अतिथि ज्येष्ठ सदस्य इन्द्रमान महर्जनले पानसमा दीप प्रज्वलन गरी उद्घाटन गर्नुभएको थियो। अन्य पाहुनाहरूमा संस्थापक अध्यक्ष एवं सल्लाहकार विजयकाजी डंगोल, उपाध्यक्ष मथुरा डंगोल, लेखा समिति संयोजक दिलबहादुर महर्जन, ऋणसमिति संयोजक प्रकाशराम महर्जन, संचालक समितिका सदस्यहरू लगायत हुनुहुन्थ्यो।

स्वागत मन्तव्य सचिव राजेन्द्र श्रेष्ठले दिनुभएको थियो। संस्थाका उपाध्यक्ष मथुरा डंगोल, सदस्य रमेशमान महर्जन र सल्लाहकार विजय काजी डंगोलले शुभकामना मन्तव्य दिनु भएको थियो।

संस्थाका अध्यक्ष बालकृष्ण श्रेष्ठले वार्षिक प्रतिवेदन प्रस्तुत गर्नुभयो। उहाँका प्रतिवेदन अनुसार शेयर पूँजी मा गत आ.व. २०७२/७३ मा जम्मा शेयर पूँजी रु.२,०५,४९,७००/- भएकोमा यस आ.व. २०७३/७४ अन्तमा शेयर पूँजी रु.८१,१५,५००/- ले वृद्धि भै रु.२,८६,६५,२००/- पुगेको र चालु आर्थिक वर्ष २०७४/७५ को पौष २० सम्ममा शेयर पूँजी रु.३,३६,००,०००/- पुगिसकेको छ। अझै शेयर पूँजीमा वृद्धि गरी चालु आर्थिक वर्षको अन्त्यसम्ममा रु.४००,००,०००/- पुग्ने लक्ष्य लिएको जानकारी गराउन

भयो। त्यस्तै निक्षेप संकलनतर्फ विभिन्न निक्षेप शिर्षकहरू अन्तर्गत गत आ.व. २०७२/७३ मा निक्षेप रकम जम्मा रु.२४,२०,११,४४२/- निक्षेप भएकोमा यस आ.व. २०७३/७४ मा रु.६,२९,७९,२६९/६३ थप रकम संकलन भै जम्मा निक्षेप रकम रु.३०,४९,९०,७१२/- पुगेको र चालु आर्थिक वर्ष २०७४/७५ को मंसिर मसान्तसम्ममा निक्षेप रकम रु.३३,५२,१२,१८४/- पुगेको छ भने आर्थिक वर्षको अन्त्यसम्ममा रु.४०,००,००,०००/- पुग्ने लक्ष्य लिएको जानकारी दिनुभयो। त्यस्तै कर्जा लगानी तर्फ गत आ.व. २०७२/७३ मा जम्मा रु.२१,९९,४४,०३०/कर्जा लगानी भएकोमा यस आ.व. २०७३/७४ मा थप रु.८,४६,७९,५९३/०० कर्जा लगानीमा वृद्धि भै जम्मा रु.३०,४६,१५,६२३/९३ कर्जा प्रवाह भएका छन्। चालु आर्थिक वर्ष २०७४/७५ को मंसिर मसान्तसम्ममा कर्जा लगानी रु.३४,१२,७४,३४७/०० पुगेको जानकारी दिनुभयो। संस्थाका कोषाध्यक्ष प्रकाशराम महर्जनले आय-व्यय र लेखा समितिको प्रतिवेदन सहसंयोजक हरिशरण महर्जनले प्रस्तुत गर्नुभयो।

त्यसपछि संस्थाको संचालक समितिको नयाँ कार्यसमितिको चयन गरियो जसमा अध्यक्ष बालकृष्ण श्रेष्ठ, उपाध्यक्ष मथुरा डंगोल, सचिव राजेन्द्र श्रेष्ठ, कोषाध्यक्ष प्रकाश राम महर्जन र सदस्यहरूमा दुर्कमान महर्जन, विना महर्जन, दैबजा महर्जन, लक्ष्मी बहादुर महर्जन, हरिशरण महर्जन रहनु भएको छ। त्यस्तै लेखा समिति संयोजकमा प्रकाश राम महर्जन, सदस्यहरूमा गम्भीर महर्जन र हरिगोविन्द महर्जन रहनु भएको छ।

कीर्तिपुर स्काउटरको Trekking प्रतियोगिता

आपसी मेलमिलाप सहयोग र सद्भाव नै एकताको मूल आधार हो भन्ने मूल मन्त्र बोकेका कीर्तिपुर स्काउटरको आयोजनामा गत पौष २९ गते शनिवार प्रथम अन्तर टुप मैत्रीपूर्ण ट्रेकिङ प्रतियोगिता २०७४ सम्पन्न भएको छ। कीर्तिपुरको बाघभैरव मन्दिर प्रांगणमा भेला भई एक कार्यक्रमका विच सो प्रतियोगिताको उद्घाटन कार्यक्रमको सभापतित्व कीर्तिपुर स्काउटर ग्रुपका अध्यक्ष सुजित कुमार श्रेष्ठ हुनुहुन्थ्यो। प्रमुख अतिथि कीर्तिपुर नगरपालिकाका नगरप्रमुख रमेश महर्जनले पानसमा दीप प्रज्वलन गरी उद्घाटन गर्नु भएको थियो। अन्य अतिथिहरूमा की.न.पा. वडा नं.१ का वडाध्यक्ष हर्ष महर्जन, डा. ऋषि शाह, नजरराम महर्जन र कार्यक्रम संयोजक किरण तुलाधर हुनुहुन्थ्यो।

कीर्तिपुर क्षेत्रका ७ वटा विद्यालयमा गठन गरिएका स्काउट टुपहरूले भाग लिएका थिए। जसमा उज्वल शिशु निकेतन, पाँगा उच्च मा.वि., क्रिएटिभ एकेडेमि, कीर्ति सेकेन्डरी बोर्डिंग स्कुल, शुभकामना एकेडेमि, राराहिल मेमोरियल स्कुल, हिलटाउन मा.वि.ले भाग लिएका थिए।

उद्घाटन मन्तव्य दिनेक्रममा प्रमुख अतिथि रमेश महर्जनले यस्तो ट्रेकिङको आयोजनाले पर्यावरणीय पर्यटनको विकासमा टेवा पुग्ने विश्वास व्यक्त गर्नुभयो। स्काउट भनेकै अनुशासनमा बस्ने, समाजसेवा गर्ने उद्देश्य बोकेका हुन्। उक्त कार्यक्रम बाघभैरवस्थानबाट सुरु भई मच्छेगाउँमा समापन हुनेछ। समापन तथा पुरस्कार वितरण चन्द्रागिरी नगरपालिकाका मेयर घनश्याम गिरीले गर्नुभयो।



"Quality Education is our Commitment."

MAGUS ENGLISH SCHOOL

Kirtipur-17, Nayabazar: 4333096, 4332547

Announces



यही आउँदो श्रीपञ्चमीको दिन भर्ना हुने नानीबाबुहरूलाई निःशुल्क भर्ना सहित शैक्षिक सामग्रीको विशेष उपहारको व्यवस्था गरिएको छ।

Hurry Up !

Limited Seats are available!

Forms and Prospectus are being distributed from school's office!

Salient Features

- ☞ Led by professional academic team
- ☞ Theme based project work
- ☞ Child friendly environment
- ☞ Various co-curricular activities and educational outing
- ☞ Safe transportation
- ☞ Hygienic day meal and snacks
- ☞ Audio-Visual and e-classes
- ☞ Spacious playground
- ☞ Music, dance, sports & art classes
- ☞ Day Boarders (Proposed)





Opening



Soon



At



Panga Dobato



DARSHAN MOBICARE PVT. LTD.

भी पासा पुचः सहकारीको छैठौं सभा



कीर्तिपुर सन्देश साप्ताहिक

कीर्तिपुर खासीबजारमा संचालित भी पासा पुचः वचत तथा ऋण सहकारीको छैठौं साधारण सभा गत पौष २९ गते शनिवार कृष्ण क्याटरिंगको गोदावरी हलमा सम्पन्न भयो। संस्थाको अध्यक्ष राजन कुमार श्रेष्ठको सभापतित्वमा भएको उक्त कार्यक्रमको अन्य अतिथिहरूमा लव कीर्तिपुरका दिनेश महर्जन, पासा पुचः वचत कोषका देवेन्द्र महर्जन, महिला कोषका रीता श्रेष्ठ, पासा पुचः क्लबका अमिर श्रेष्ठ, लेखा परिक्षक शान्तवहादुर श्रेष्ठ, उपाध्यक्ष सुरेश कुमार डंगोल लगायत अतिथिको रुपमा उपस्थित हुनुहुन्थ्यो।

संस्थाको सचिव निलेश नर्कर्मिले संचालन गरिएको उक्त कार्यक्रममा कीर्तन प्रधानले स्वागत मन्तव्य दिनु भएको थियो।

उपाध्यक्ष सुरेश कुमार डंगोल र शान्तवहादुर श्रेष्ठले शुभकामना मन्तव्य दिनु भएको थियो।

संस्थाको अध्यक्ष राजन कुमार श्रेष्ठले वार्षिक प्रतिवेदन प्रस्तुत गर्नुभयो।

प्रतिवेदन अनुसार २०६८ साल पौष १ गतेदेखि सुरु भएको संस्थाको पाँच वर्ष पूरा भइरहेको छ। उक्त संस्थाको गत वर्षको शेयर पूजा रु. ४१,५५,०००/ बाट बढेर आ.व. २०७३/०७४ मा रु. ४५,१२,०००/ पुगेको बताउनुभयो।

निक्षेप संकलनमा गत वर्ष रु.६४,९५,१५५/ रहेको मा आ.व. २०७३/०७४ मा रु. १,७४,२७,९७९/ पुगेको छ। त्यस्तै कर्जा लगानीतर्फ आ.व. २०७२/०७३ मा रु.१,२३,९३,

४००/ रहेको आ.व. २०७३/०७४ मा रु.१,९९,१८,९०३/ पुगेको बताउनु भयो। वचत सकलन अनुपातमा कर्जा लगानी पनि बढाउँदै लैजाने लक्ष्य रहेको बताउनुभयो।

उद्घाटन सत्र पछि भएको बन्द सत्रबाट नयाँ नेतृत्व चयन गरिएको छ। जसमा अध्यक्ष गोपाल श्रेष्ठ, उपाध्यक्ष सुरेश कुमार डंगोल, सचिव निलेश नर्कर्म, कोषाध्यक्ष उमेश महर्जन, सदस्यहरूमा कीर्तन प्रधान, देवेन्द्र महर्जन, मनोज महर्जन, दीर्घ सिं र रीता महर्जन रहनु भएको छ। त्यस्तै लेखा उपसमिति संयोजक राजकुमार अमात्य, सदस्यहरूमा प्रदिप श्रेष्ठ, सुजित कुमार श्रेष्ठ, ऋण उपसमिति संयोजक सुरेश कुमार डंगोल, सदस्यहरूमा राजेन्द्र महर्जन र निलवहादुर महर्जन चयन हुनुभएको छ।

सहर्ष जानकारीकोलागि

बाघ भैरव संचालित बाघ भैरव बैक्वेट नगाउँ, कीर्तिपुर-९ मा विवाह, ब्रतबन्ध आदि शुभकार्य र सेमिनार गोष्ठी लगायतको लागि प्रशस्त पार्किङको व्यवस्था भएको बाघभैरव बैक्वेटलाई सम्झनुहोस।



बाघभैरव बैक्वेट

नगाउँ, कीर्तिपुर-९

सम्पर्क :

नविन श्रेष्ठ

पांगा पार्टी भेन्यू, पांगा

फोन नं. ९८५१०४९८११

महेश डंगोल

नगाउँ, कीर्तिपुर-९

९८५१०७२०७२

भर्ना खुल्यो ! भर्ना खुल्यो !!

जनाधार सामुदायिक क्याम्पस पांगामा शैक्षिक सत्र २०७४/०७५ का लागि ४ वर्षे BBS प्रथम वर्षमा नयाँ भर्ना खुल्यो।

हाम्रा विशेषताहरू

१. नमूना जनसेवा माविको ऐतिहासिक पक्षलाई आधार बनाई अधि बढाइएको।

२. BBS का लागि छुट्टै Language Lab को स्थापना भएको।

३. सफा र शान्त, व्यवस्थित शैक्षिक वातावरण भएको।

४. ७० प्रतिशत भन्दा बढी नतिजा ल्याउन सफल भएको।

५. खेलाडी, गरिब, जेहेन्दार, दुर्गम लगायत विवि छत्रवृत्तिको व्यवस्था भएको।

६. उत्कृष्ट विद्यार्थीहरूलाई विभिन्न पुरस्कारबाट सम्मानित गरिने

७. नियमित अतिरिक्त क्रियाकलापको व्यवस्था भएको।

८. दक्ष र अनुभवी प्राध्यापकहरूद्वारा मैत्रीपूर्ण व्यवहारमा पठनपाठन गरिने।

९. मल्टिमेडिया तथा परियोजना कार्यमा आधारित शिक्षण विधि प्रयोग गरिने।

१०. शैक्षिक गुणस्तर कायम राख्न नियमित मूल्याङ्कन र आन्तरिक

परीक्षाको व्यवस्था भएको।



जनाधार सामुदायिक क्याम्पस

पांगा, कीर्तिपुर सम्पर्क नं. ४३३०८८०/४३३१९८२

खो खो छनोट प्रतियोगिता सम्पन्न



प्रदिप महर्जन/

राखेप च्याम्पियनसीप च्याम्पियनशिप अन्तरगत तेश्रो राष्ट्रिय महिला तथा पुरुष खो खो प्रतियोगितामा मध्यमाञ्चल बाट सहभागिता जनाउन काठमाडौं जिल्ला खो खो संघको आयोजनामा मध्यमाञ्चल स्तरीय छनोट प्रतियोगिता सम्पन्न भयो।

यस प्रतियोगितामा काठमाडौं, ललितपुर, बारा र धनुषाका गरी चार जिल्लाको सहभागिता रहेको थियो। प्रतियोगिता लिकाको आधारमा खेलाईएको थियो। जसमा पुरुष तर्फ क्रमशः धनुषा प्रथम,

काठमाडौं दोस्रो र बारा तेस्रो भएको थियो भने महिला तर्फ काठमाडौं प्रथम, धनुषा दोस्रो र बारा तृतीय भएका थिए। उक्त छनोट प्रतियोगिताबाट छनोट भएका खेलाडीहरू राष्ट्रिय प्रतियोगितामा भाग लिन माघ २ गते रुद्रपुर, रुपन्देहीतर्फ लागेका छन।

छनोट भएका छात्रा खेलाडीहरूमा बाराजिल्लाबाट

१. सोनी कुमारी यादव
२. रुसी कुमारी यादव, ३. ज्योति कुमारी शाह,

धनुषा जिल्लाबाट

१. मनिषा कुमारी भुजेल
२. सुशिमता सिंह, ३. सिता शाह
४. सनिया सिंह

काठमाडौं जिल्लाबाट

१. सुनिता मानन्धर २. पुजा महर्जन ३. सविना मगराती ४. र विना महर्जन ५. रिया महर्जन रहनु भएको छ।

त्यस्तै छनोट भएका छात्रहरूमा बारा जिल्लाबाट

१. सोटेल इस्लाम २. उवेज अलि मंसूर ३. विजय चौधरी

धनुषा जिल्लाबाट

१. इन्दल राय कुर्मी २. राम विनायक सिंह ३. मिलन सिंह ४. बुद्धि थापा

काठमाडौं जिल्लाबाट

१. पवन महर्जन २. विष्णु भुपाल ३. राजन बल ४. मनोज तामाङ्ग ५. विशाल बस्नेत छानिनु भएको छ।

आवश्यकता

यस आस्था बचत तथा ऋण सहकारी संस्था लि. का लागि देहाय बमोजिम कर्मचारीको आवश्यकता भएकोले इच्छुक महानुभावहरूले दरखास्त दिनु हुन अनुरोध गरिन्छ।

पद : व्यवस्थापक

संख्या: १

योग्यता : बि.बि.एस पास

ग्राह्यता महिला र स्थानीय (पुरुषले पनि दरखास्त दिन सक्नेछ।

अनुभवीलाई विशेष ग्राह्यता।

तलब : आपसी सहमतिमा

दरखास्त दिने अन्तिम मिति : माघ १० गते

शैक्षिक योग्यताको प्रमाण पत्रको साथै दरखास्त साथ कार्यालयमा बुझाउनु पर्नेछ।

आस्था बचत तथा ऋण सहकारी संस्था लि.

नयाँबजार, कीर्तिपुर-९ फोन नं. ४३३६३९४

भर्ना खुल्यो ! भर्ना खुल्यो !!

मङ्गल बहुमुखी क्याम्पस, कीर्तिपुरमा शैक्षिक सत्र २०७४/०७५ को लागि ४ वर्षे BBS तथा BEd प्रथम वर्षमा नयाँ भर्ना खुल्यो। धमाधम फारम वितरण भैरहेको छ। आजै सम्पर्क राख्नुहोस्। समय: विहान ७ बजेदेखि नौ बजेसम्म


हाम्रा विशेषताहरू:

- १) नमुना मंगल उ.मा.वि. (१०+२) लाई स्तरण गरेर नमुना रुपमा स्थापना गरिएको मङ्गल ब. क्याम्पस भएको।
- २) छुट्टा छुट्टै Block मा BBS र BEd को कक्षा संचालन भएको।
- ३) सफा र शान्त शैक्षिक वातावरण भएको।
- ४) प्रत्येक संकायमा ७५ प्रतिशत भन्दा बढी नतिजा ल्याउन सफल भएको।
- ५) खेलाडी, गरिब, जेहेन्दार, दुर्गम लगायत विविध छात्रवृत्तिको व्यवस्था भएको।
- ६) उत्कृष्ट विद्यार्थीहरूलाई विभिन्न पुरस्कारहरूबाट सम्मानित गरिने।
- ७) नियमित अतिरिक्त क्रियाकलाप तथा शैक्षिक भ्रमण र हाइकिङको व्यवस्था भएको।
- ८) दक्ष र अनुभवी प्राध्यापकहरूद्वारा मैत्रीपूर्ण व्यवहारमा अनुसन्धान मुलक र व्यवहारपरक पठन पाठन गरिने।
- ९) मल्टिमिडिया, प्रोजेक्ट विधि तथा ग्रुप डिस्कसन विधिबाट अध्यापन गरिने।
- १०) शैक्षिक गुणस्तर कायम राख्न नियमित मुल्यांकन र अतिरिक्त परीक्षाको व्यवस्था भएको।



मङ्गल बहुमुखी क्याम्पस

कीर्तिपुर, फोन नं. ४३३०५४४, ४३३५५६०



सन्दर्भ: पृथ्वी नारायण शाहको जन्म दिन पौष २७ गते राज्यको आँखामा एकता दिवस, कीर्तिपुरमा थुक्ने दिन र ललिपुरमा प्रतिरोध दिवस



राज्यले मनाएको राष्ट्रिय एकता दिवस

कीर्तिपुरमा पृथ्वीनारायणको नाममा मनाएको थुक्ने कार्यक्रम

ललिपुरमा मनाएको प्रतिरोध दिवस

कीर्तिपुर सन्देश साप्ताहिक

नेपालमा शाहवंशीय राजतन्त्रको अन्त्य भएर गणतन्त्र स्थापना भएपछि, पहिलोपटक राज्यले पृथ्वीनारायण शाहको जन्मदिनलाई राष्ट्रिय एकता दिवसका रूपमा मनाइएको छ। राजधानीमा राज्यले एकता दिवसको रूपमा मनाए भने ललिपुरमा भने आदिवासी जनजाति मधेसीहरूले प्रतिरोध दिवसको रूपमा र कीर्तिपुरमा नेवा: र आदिवासी जनजातिहरूले पृथ्वीनारायण शाहको सम्झनामा छुट्याक: ल्वहंमा थुक्ने कार्यक्रम गरेको छ। पौष २७ गते विहिवार राष्ट्रिय एकता दिवसका अवसरमा राष्ट्रपति विद्यादेवी भण्डारी सिंहदरवारको मुख्य प्रवेशद्वार अगाडि रहेको पृथ्वीको शालिकमा माल्यार्पण गर्न पुग्दा सेनाको टुकडीले सलामीसमेत अर्पण गर्‍यो। गणतन्त्र नेपालका राष्ट्रपतिले राजतन्त्रका संस्थापकको शालिकमा माल्यार्पण गरेको पनि यो पहिलोपटक हो। गणतन्त्रपछि मनाउन छाडिएको राष्ट्रिय एकता दिवस यसवर्षबाट पुन:

मनाउने निर्णय देउवा सरकारले चुनावअघि गरेको थियो। पृथ्वी नारायण शाहको जन्म दिनलाई राज्यले राष्ट्रिय एकता दिवसको रूपमा मान्दै सार्वजनिक विदा दिएको विषयलाई नेपालका आदिवासी जनजाति, नेवा: समुदायले विरोध गरेका छन्। नेवा: प्रदेशमा आदिवासी जनजाति जागरण अभियान, नेवा: जागरण मञ्च, नेपा: युथ अर्गनाइजेशनले सो दिनमा कीर्तिपुरको छुट्याक: ल्वहंमा पृथ्वीनारायण शाहको नाममा सामुहिक रूपमा थुक्ने काम समेत गरेका छन्। सो कार्यक्रममा नेपाल आदिवासी जनजाति महासंघका सचिव गोविन्द छुट्याल, जनजाति अभियन्ता प्रा. डा. कृष्ण भट्टचन, नेवा: जागरण मञ्चका सुजिव बज्राचार्य, जनजातिको अभियन्ता श्रीकृष्ण महर्जन, अर्जुन महर्जन लगायतले बोल्नु भएको थियो। जुलुस पछि, छुट्याक:ल्वहंमा थुक्दै वक्ताहरूले पृथ्वीनारायण शाहलाई राष्ट्रिय एकताको प्रतिकको रूपमा कहिले पनि मान्न नसकिने बताउँदै पृथ्वी नारायण शाह र नेपालको संविधान आदिवासी जनजातिको नजरमा छुट्याक: ल्वहं जस्तै थुक्न लायक भएको

बताउँदै अधिकारका लागि आन्दोलनमा जानुपर्ने बताउनु भएको थियो। कार्यक्रममा जनजातिका अगुवाहरू डा. ओम गुरुङ, शंकर लिम्बु, आडकाजि शेर्पा लगायतका व्यक्तित्वहरू समेत सहभागी भएका थिए।

उता ललिपुरको पुल्चोक इन्जिनियरिङ क्याम्पसमा आयोजित कार्यक्रममा विश्लेषक सीके लाल, विश्लेषक राजेन्द्र महर्जन, लेखक युग पाठक, सुमित्रा मानन्धर, डा. ओम गुरुङ र तराई मधेश राष्ट्रिय परिषद्का कासिन्द्र यादवलगायतले एकता दिवसको विरोधमा विचार राखे। सरकारले प्रतिगमन निम्त्याएको उनीहरूको तर्क छ। गणतन्त्रका लागि लडेका जनताहरूको अपमान गर्दै सरकारले राष्ट्रिय एकता दिवसको नाममा पृथ्वी जयन्ती मनाएको बताए। कार्यक्रममा विश्लेषक सीके लालले विरोध गर्नु आवश्यक रहेको बताउँदै यो काम जारी रहेमा विद्रोह हुनसक्ने चेतावनी दिए। लालले सरकारको कदमको विरोध नगरेकोमा मधेशवादी दलको पनि आलोचना गरे।

कीर्तिपुर सन्देश र ज्वजलपा वा:पौका स्तम्भकार एवं कवि नाति महर्जनको निधन



कीर्तिपुर सन्देश/

बुवा धर्मराज महर्जन र आमा ज्ञान थकुको कोखबाट पहिलो सन्तानको रूपमा विक्रम संवत् २००० साल वैशाख महिनामा पांगा दिउखेलमा नाती महर्जन जन्मनु भएका हुन। हाल उहाँ पाँगाको द्य:चपामा बस्दै आउनु भएको हो। कीर्तिपुर सन्देश र ज्वजलपा वा:पौका स्तम्भकार एवं कवि नाति महर्जनको निधन भएको छ। नाति महर्जन गत पुष २६ गते बुधवार साँझ जिउ सन्चो नभएको अनुभव गरि ट्याक्सीमा बसेर कीर्तिपुर अस्पताल पुग्नु

भएको थियो। त्याहाँ जाँच गराउदा केहि नभएको भन्दै घर मा आराम गर्न डाक्टरले सल्लाह दिएको थियो, तर परिवारजनलाई चित्त नबुझेकोले काठमाण्डौ मोडल अस्पतालमा उहाँलाई लगिएको थियो। त्यहाँ चिकित्सकहरूको सल्लाह अनुसार भर्ना गरिएको र औषधोपचार गर्दागर्दै पौष २७ गते विहिवार विहान सवा ६ बजे ७४ वर्षको उमेरमा उहाँको निधन भएको परिवारले जनाएको छ। २०१८ सालदेखि पांगामा गाईजात्राको हास्य व्यंग प्रशान अर्थात् ख्याल:, दशैं आदि

चाडपर्वमा डबलि नाटक लेखी निदेशकको भूमिका समेत निभाउँदै आउनुभएको थियो। पेशाले उहाँ हिमाल सिमेन्ट कारखानामा प्राविधिकको रूपमा काम गर्नु हुन्थ्यो। हिमाल सिमेन्ट कारखाना बन्द भएपछि उहाँ घरमै चुपचाप बस्नु भयो। समयक्रममा टेलिभिजनको आगमनले डबलि नाटक देखाउने परम्परा हटेपछि एक किसिमले उहाँ गुमनाम जस्तै बस्नुभयो। पछिल्लो समयमा कीर्तिपुर सन्देश र ज्वजलपा वा:पौका उहाँको कविता प्रकाशित भएपछि फेरि एकचोटि नाती पाक: द्य:चपाको नामले उहाँ प्रख्यात हुनुभयो। दुई वर्ष पहिले उहाँको पहिलो कविता संग्रह नेपालभाषामा “ई व्यया चिनाख” नामबाट प्रकाशित भएको थियो। निकट भविष्यमै फेरि अर्को कविता संग्रह, कथा संग्रह र गीती संग्रह गरी ३ वटा पुस्तक एकैचोटि प्रकाशन गर्न प्रेसमा पठाइसकिएको अवस्थामा उहाँको आकस्मिक निधन भयो। उहाँको निधनले नेपालभाषा साहित्यलाई ठूलो आघात पुगेको महसुस गरिएको छ।

एविवा युवा क्लबको रक्तदान कार्यक्रम

कीर्तिपुर सन्देश साप्ताहिक/

वि.सं. २०५० सालमा स्थापना भएको पाँगामा क्रियाशील एविवा युवा क्लबले आफ्नो स्थापनाको रजत जयन्तीको उपलक्ष्यमा गत माघ १ गते पाँगा लाछीमा रक्तदान कार्यक्रमको आयोजना गरियो। रक्तदान हुनुपूर्व कार्यक्रमका संयोजक अष्टवहादुर महर्जनको सभापतित्वमा भएको कार्यक्रमको उद्घाटन प्रमुख अतिथि कीर्तिपुर नगरपालिकाका नगरप्रमुख रमेश महर्जनले पानसमा दीप प्रज्वलन गरी गर्नु भएको थियो। अन्य अतिथिहरूमा की.न.पा. वडा नं. ८ का वडाध्यक्ष विनोद महर्जन, वडा नं. ७ का वडाध्यक्ष राजकुमार मालीको उपस्थिति रहेको छ।

क्लबका अध्यक्ष सुशिल महर्जनद्वारा संचालित उक्त कार्यक्रममा क्लबका संस्थापक सरब कुमार महर्जनले स्वागत मन्तव्य दिनुभएको थियो। प्रमुख अतिथि नगरप्रमुख रमेश महर्जनले एविवा युवा क्लबले समय समयमा रक्तदान कार्यक्रम गर्दै आएकोमा आफूले पनि रक्तदान गरेको स्मरण गराउनु भयो। उहाँले कीर्तिपुर नगरपालिकाले ज्येष्ठ नागरिकहरूलाई निशुल्क औषधी वितरण गर्ने कार्यक्रममा औषधी दिँदा केही प्राविधिक कठिनाई आएकोले अबदेखि औषधी खर्च वापत महिनाको रु.१५०० दिने कार्यक्रम रहेको जानकारी दिनुभयो। उक्त रक्तदान कार्यक्रममा ४३ जनाले रक्तदान गरिएको थियो।



प्रेस काउन्सिलको अपिल

मिति : २०७४/०९/२६

अपील

नेपालका विभिन्न भू-भागमा हालैका दिनमा बढेको अत्यधिक चिसो र शीतलहरका कारण जनजीवन प्रभावित भइरहेको छ। खासगरी तराईका विभिन्न जिल्लामा सर्वसाधारण केही नागरिक, बालबालिकाको ज्यान समेत गइसकेको छ। यो मानवीय विषयमा कलम चलाउँदा र तस्वीर सार्वजनिक गर्दा पत्रकारले निकै ध्यान पुर्‍याउनुपर्दछ। यस्तै डा.गोविन्द केसीले दिनुभएको अभिव्यक्तिपछि उत्पन्न परिस्थितिलाई लिएर समाजमा नै दुईखालका विचार आइरहेका छन्। समाज मात्र हैन मिडियाजगत समेत यो वा त्यो पक्षमा लागेको देखिएको छ। यसै विषयमा सर्वोच्च अदालतमा बहस भइरहेको छ। न्यायालय सबैको आस्थाको धरोहर हो। मुलुक राजनीतिक संक्रमणमै रहेको अवस्थामा न्यायालयप्रति अनास्था बढ्दै गएमा त्यसले समाजमा नै नैराश्रयता र अराजकता निम्त्याउन सक्दछ। स्वयम् डा.गोविन्द केसीलगायत जुनसुकै मर्यादित संस्था वा व्यक्तिका बारेमा अतिरञ्जना वा भ्रम सिर्जना गर्ने ध्येयले समाचार-सामग्री सम्प्रेषण गर्दा पत्रकारिताको गरिमा एवं विश्वसनीयतामा प्रश्न उठ्नुका साथै आम नागरिकमा नकारात्मक धारणा विकास हुन सक्दछ। समाजलाई तरङ्गित बनाउन सक्ने यस्ता विषयमा आम नागरिकसहित सम्पूर्ण पत्रकार र मिडिया निकै गम्भीर हुन जरुरी छ। अतः शीतलहरलगायत यस्ता विषयमा अत्यन्तै संयमित भई पत्रकार आचार संहिताको समेत पालना गरी सत्यता(तथ्यपरकता, सन्तुलन, वस्तुनिष्ठता, शिष्टतामा ध्यान दिएर समाचार सम्प्रेषण गर्न प्रेस काउन्सिल नेपाल सबैमा हार्दिक अपिल गर्दछ।

दीपक खनाल

सहप्रशासकीय अधिकृत

(सूचना अधिकारी)

Binod Maharjan
9841369552, 9808644666

बि.आर्ट्स
B. Arts

Nayabazar, Kirtipur
4335491, b_arts@yahoo.com

Banner, Flex Board
Glow/ Signboard
Sticker Cutting & Printing
Screen/ Rubber Printing
Self-ink Stamp
PVC(ID)/ Visiting Card
Printing Support

काठमाडौंमा चिग्वः धिमे प्रतियोगिता



नातिकाजी महर्जन

नेपालको मौलिक संस्कृति तथा चाडपर्व जात्राहरुलाई जगेर्ना र संरक्षणको लागि किलाघः सांस्कृतिक पुचःद्वारा काठमाडौं १८ वडामा शनिवार चिग्वः धिमे प्रतियोगिता आयोजना गरियो।

उक्त प्रतियोगितामा परम्परागत ३२ टोलका १७ वटा टोलबाट प्रतियोगितामा भाग लिएका थिए। उक्त प्रतियोगितामा युवा युवतीहरुको व्यापक सहभागिता रहेका छन्। कंकेश्वरी दापा खलः प्रथम,

ओमबहाल टोल द्वितिय र विज्यापु त्वाः तेस्रो भएका थिए।

उक्त प्रतियोगितामा प्रथम, द्वितिय र तृतीय हुनेहरुलाई क्रमशः रु.१ लाख, रु.५० हजार र तेस्रो हुनेलाई रु.२५ हजार सहित प्रमाणपत्र, मेडल प्रमुख अतिथि काठमाडौं महानगरपालिकाका मेयर विद्या सुन्दर शाक्यले प्रदान गरिएको थियो। प्रतियोगिताको विच विचमा मौलिक नाच, गीत एवं परम्परागत नाच तथा रिमिक्स नृत्यहरु प्रस्तुत भएको थियो।

Our Services :

- Banner
- Flex Board Print
- Glow Sign Board
- Batch Making
- Nylon n Pre- ink Stamp
- Sticker Cutting n Printing
- Screen Print (Rubber Print)
- Visiting Card, Id Card, PVC Card
- Printing, Scanning, Lamination
- All Kinds of Printing Jobs n many more...

Sign ART
Kirtipur-3, Nayabazar
साईन आर्ट
कीर्तिपुर-३, नयाँबजार
E-mail : sign.art143@gmail.com, ruck_star2010@yahoo.com
Hello : 9843333851, 9803670836

बिचाः हायेका



जन्मः
वि.सं.१९९८



स्व. पूर्णवहादुर श्रेष्ठ (कुलमान)

स्वर्गारोहण
वि. सं.
२०७४/८/१३



पाँगा बाः पुचःया सदस्य जिमि पासा दिकेश श्रेष्ठया अबु पूर्णवहादुर श्रेष्ठ (कुलमान) वंगु मंसिर १३ गते मद्गुलिं लत्याया पुण्यतिथिसं मद्गुहेसिया सुखावति भुवनय् बास लायेमा धकाः श्रद्धाञ्जली देछासं दुःखःकिं सकल छँजःपिन्सं मन चिइ फयेमा धकाः बिचाः हायेका च्वना ।

- | | | | | |
|----------------------|-----------------------|----------------------|----------------------|----------------------|
| १. जिवन महर्जन | ७. ज्ञानवहादुर महर्जन | १३. हरिचन्द्र महर्जन | १९. राम शरण श्रेष्ठ | २५. इश्वरलाल महर्जन |
| २. हरि कार्की | ८. विजयलाल महर्जन | १४. जुलुम महर्जन | २०. कुलवहादुर महर्जन | २६. कृष्ण महर्जन |
| ३. मनोज महर्जन | ९. अष्टवहादुर महर्जन | १५. राजेन्द्र महर्जन | २१. गंगामान महर्जन | २७. कृष्णभोला महर्जन |
| ४. केशमान सिंह | १०. प्रमोद महर्जन | १६. किसलाल महर्जन | २२. हरिमान महर्जन | २८. कुष्णभक्त महर्जन |
| ५. प्रकाश महर्जन | ११. मदुराम महर्जन | १७. जनकलाल महर्जन | २३. श्री डंगोल | २९. नारायण महर्जन |
| ६. गोविन्ददाश महर्जन | १२. रमेश श्रेष्ठ | १८. दिपक महर्जन | २४. वैकुण्ठ महर्जन | |

पाँगा बा पुचः

२० औं राष्ट्रिय भूकम्प सुरक्षा दिवस
 “सबल समुदाय र स्थानीय सरकार
 भूकम्पीय सुरक्षाको बलियो आधार”

**BLOOD
 DONATION
 PROGRAMME**

कार्यक्रम :
मिति : २०७४ माघ ६ गते शनिवार
समय : विहान ९:३० बजे (रक्तदान शुरु १० बजे)
स्थान : शहीद स्मारक कलेज प्राङ्गण

नोट : रक्तदाताहरू मध्ये ३ जनालाई गोलाप्रथा मार्फत विशेष उपहार प्रदान गरिनेछ ।

आयोजक :

कीर्तिपुर नगरपालिका शहीद स्मारक कलेज ओमह देयाल सह-आयोजक : RELIANCE FINANCE LIMITED

हार्दिक समवेदना

जन्म:
 वि.सं. २०००
 वैशाख



स्वर्गारोहण
 वि. सं.
 २०७४/९/२७



स्व. नाती महर्जन



हाम्रा आदरणीय भिनाजु/मामा **नाती महर्जन** द्यःचपा: पाँगाको गत पौष २७ गते बिहिवार ७४ वर्षको उमेरमा आकस्मिक र असामयिक निधन भएकोले दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं । साथै शोक सन्तप्त परिवार जनप्रति हार्दिक समवेदना प्रकट गर्दछौं ।

साला/बुहारी

वासुदेव डंगोल/ज्ञानी छोरी डंगोल

भान्जा/बुहारी

सन्देश डंगोल/ कान्ती डंगोल

नाती :

साइरस डंगोल

भान्जी/जवाई :

वासना डंगोल/सच्चिदानन्द महर्जन

नातीनी

लुमन्ति महर्जन परिप्स महर्जन

हार्दिक समवेदना

जन्म:
 वि.सं. २०००
 वैशाख



स्वर्गारोहण
 वि. सं.
 २०७४/९/२७



स्व. नाती महर्जन



हाम्रा अति मिलनसार भाइ **नाती महर्जन** द्यःचपा: पाँगाको गत पौष २७ गते बिहिवार ७४ वर्षको उमेरमा आकस्मिक र असामयिक निधन भएकोले दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं । साथै शोक सन्तप्त परिवार जनप्रति हार्दिक समवेदना प्रकट गर्दछौं ।

इन्द्रमान महर्जन

कलःगा:चा, पाँगा, कीर्तिपुर-८

श्रद्धाया स्वां देख्ना

बुन्धि: वि.सं. १९७८



मदुगु न्हि:
 वि.सं. २०७४/८/२०



मदुम्ह हरिवहादुर महर्जन



सुगम संगित पुच: किपूया ज: राजु महर्जनया अबु हरिवहादुर महर्जन वंगु मंसिर २० गते मदुगु लत्या:या पुण्यतिथिसं मदुम्हेसिया सुखावति भुवनय् बास लायमा धका: कामना यासैं श्रद्धाया स्वां देख्ना च्वना ।

सुगम संगित पुच:

किपू



प्रदिप महर्जन

पौष २६ गते, युवा तथा खेलकुद मन्त्री राजेन्द्र कुमार के.सी.ले मङ्गल बहुमुखी क्याम्पसको १० औं वार्षिक उत्सवको उपलक्ष्यमा आयोजित एक बृहत कार्यक्रमका बीच खेलकुद सप्ताहको उद्घाटन गर्नुभयो।

उद्घाटनको अवसरमा मन्त्री के.सी.ले बास्केटबल, भलिबल, फूटसलका निर्णयकहरूलाई बल हस्तान्तरण गर्नु भएको थियो। उद्घाटनको क्रममा बोल्नु हुँदै राष्ट्रका लागि खेलकुद, स्वास्थ्यका लागि खेलकुद भन्ने राष्ट्रको मूल नारालाई साकार पार्न युवा विद्यार्थीहरूले खेलकुदमा विद्यालय र कलेजदेखि नै निरन्तरता दिने पने बताउनु भयो। सोही क्रममा कीर्तिपुर सामुदायिक कभर्ड हल निर्माणका लागि दुई करोड विनियोजन भैसकेको कुरा पनि बताउनुभयो। साथै देश विकासको लागि खेलकुद क्षेत्रले उल्लेखनीय योगदान दिन सक्ने कुरा बताउनुभयो।

मङ्गल खेलकुद सप्ताह सम्पन्न



क्याम्पस व्यवस्थापन समितिका अध्यक्ष प्रा.डा. शिव शरण महर्जनको अध्यक्षतामा सुरु भएको उद्घाटन समारोहमा विद्यार्थीहरूले विभिन्न जातजातीको पहिरन लगाएर मार्चपासमा भाँकी प्रदर्शन गर का थिए। मार्चपासमा सबैभन्दा अगाडी क्याम्पस, स्कुलको भण्डा, त्यसपछि खेलकुद सप्ताहको ब्यानर, नेपालको राष्ट्रिय भण्डा, ओलम्पिकमा प्रयोग हुने पाँच रंगका भण्डाहरू र खेलाडीहरूले मार्चपास प्रस्तुत गर का थिए। सोही क्रममा कराँतेका खेलाडीहरूले आफ्नो काँटा प्रयोग प्रदर्शन गरेका थिए। सोही क्रममा कुमारी नृत्य,

देउडा र स्वदेश गानमा नृत्य प्रस्तुत गरेका थिए।

उद्घाटन कार्यक्रमभन्दा एक दिन पूर्व नै सुरु गरिएका मङ्गल खेलकुद सप्ताहमा टेबल टेनिस, एथलेटिक्स (१०० मिटर दौड, लङ्गजम्प, सपुट, कसकन्ट्री) बास्केटबल, भलिबल, फूटसल, गरी जम्मा ८ वटा खेलहरू समावेश गरिएको थियो।

उक्त खेलकुद सप्ताह कार्यक्रममा विद्यालयका प्रधानाध्यापक लोकलाल महर्जनले स्वागत गर्नुका साथै क्याम्पस प्रमुख प्रदिप महर्जनले धन्यवाद ज्ञापन गर्नुभयो।

प्रतियोगितामा टेबलटेनिस तर्फ विशाल महर्जन प्रथम,

प्रशान्त दितिय भएका छन्। त्यस्तै लङ्गजम्प छात्र तर्फ युवर १ज रावल, प्रथम, महेश दितिय, छात्रा तर्फ सरिता जोशी प्रथम, रक्षा घले द्वितिय भएका छन्। शटपट छात्रतर्फ प्रथम बाशुदेव धानुक, डि.के.लिम्बु द्वितिय भएका छन्। छात्रा तर्फ सरिता जोशी प्रथम, सृजना घिमिरे द्वितिय भएका छन। भलिबल छात्र तर्फ वि.वि.एस. दोश्रो वर्ष प्रथम, कक्षा ११ मानविक द्वितिय भएका छन। त्यस्तै बास्केटबल छात्र वि.वि.एस. दोस्रो वर्ष प्रथम, वि.एड. दोस्रो वर्ष द्वितिय भएका छन। फूटसल वि.वि.एस. प्रथम वर्ष प्रथम, कक्षा १२ व्यवस्थापन द्वितिय भएका छन्।

साहित्य-कविता

मेरो परिवार र मेरो प्यारो गाउँ

सरला कुमारी रोकाया
शहिद स्मारक कलेज
कक्षा : ११

फूल जस्तै फुलिरहने, हिउँ जस्तै गोरी
हिमाल जस्तै हाँसी रहने, सुनिताकी छोरी।

वाज्य बज्यै बुढी भइसके सुख जीन्दगी नपाई

अंकल, फुपु, टाढा सधैं, कहिले भेटनु हुन्छ तपाईं।

दाई, भाउजु छन भाई, वहिनी, कामको नि भर छैन

बा-आमाकी साहिली छोरी, मलाई केही डर छैन।

गाउँले जीवन दुःख भएनि क्या आनन्द आउँथ्यो

सहरिया पनि त्यस्तै भए, कस्तो संसार पाउँथ्यो।

मेला पात र घाँस दाउरामा, धाउदासम्म धायौं

अब भन दिदी पराई घरमा, कति दुःख पायौं।

दाल, भात, मासु खान्थ्यौं, सिरुनेका मेला

सम्झना बा-आमाकै आउँछ खाना खाने बेला

स्कूल छाडि कलेज पढ्छु, गाउँ छाडेर सहर

गाउँमा आउँछु सबलाई भेट्न, लागेको छ रहर

हार्दिक समवेदना



जन्म: वि.सं.
२०३१ साल
मंसिर



स्व. बाबुराजा महर्जन

स्वर्गारोहण
२०७४/९/२४



यस सहकारी संस्था लि. को शेयर सदस्य भक्त सिं महर्जनका सुपुत्र एवं यस संस्थाका संस्थापक शेयर सदस्य **बाबुराजा महर्जन**को गत पौष २४ गते ४३ वर्षको कलियो उमेरमै असामयिक स्वर्गारोहण भएकोले उहाँको चीर शान्तिको कामना गर्दै श्रद्धाञ्जली अर्पण गर्दछौं साथै शोक सन्तप्त परिवारमा धैर्यधारण गर्ने शक्ति प्रदान गरुन भन्दै हार्दिक समवेदना व्यक्त गर्दछौं।

भीगु तिबः बचत तथा ऋण सहकारी संस्था लि.

सहिदपथ, कीर्तिपुर- ८

हार्दिक श्रद्धाञ्जली



जन्म मिति :
ने.सं.१०६४
बैशाख वि.सं.
२०००



स्व. नाती महर्जन

स्वर्गारोहण:
ने.सं.१०३८
पोहेलागा
दशमी



हाम्रा प्रातः स्मरणीय बुबा **नाती महर्जन** द्यःचपा, पाँगाको गत पौष २७ गते बिहिवार ७४ वर्षको उमेरमा आकस्मिक र असामयिक स्वर्गारोहण भएकोले हामी मर्माहत भएका छौं । दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं ।

श्रद्धाञ्जली अर्पण गर्नेहरू

छोरी/ज्वाई : शोभा महर्जन/
रामभोला महर्जन

नाती/ नाती बुहारी : आशिष बाबु
महर्जन / अश्विनी महर्जन


पनातीनी : आर्या महर्जन

नातीनी : सलिना महर्जन

छोरी/ ज्वाई :- विना महर्जन/
दीपक महर्जन

नाती :- सालिन महर्जन

डबल अफर



"Come to Us for All Your Creative Designing Needs"

Cultural & Fashionable Ornament

"Purity is Our Moto"
"Makes You Feel Who You are"

• Gold Purity • Exchange Offer • Gold Loan Facilities • Gold Test

पद्मिनी
Jewellers

Padmini Jewellers Pvt. Ltd.
Tagawapi, Kirtipur -17, Kathmandu
: 01-4331046, 9802013780

हामी कहाँबाट
तपाईंले जति
तौलको सुन
किन्नु हुन्छ
त्यसको डबल
तौलको काँचो
चाँदी लिएर
जानु होला ।
यो सिमित
अवधिको लागि
मात्र माघ
मसान्त सम्म

पद्मिनी ज्वेलर्स प्रा.लि.

तग:वपि, कीर्तिपुर - ९,
फोन नं. ०१-४३३१०४६ ९८०२०१३७८०